
Сустрэча назаўсёды 





З Янкам Журбой мне шанцавала неаднаразова ба- 
чыцца, размаўляць. Вядома, спачатку ведаў яго толь- 
кі па вершах, многія з якіх, як «Піянерскі лагер», 
«Лета» і іншыя, вучыў яшчэ ў пачатковай школе. 

Вельмі ўзрадаваўся, калі даведаўся, што паэт жыве 
ў Полацку, дзе я на той час вучыўся. У красавіку 
1961 года Янку Журбе спаўнялася 80 гадоў, і мне 
вельмі хацелася пабачыць чалавека, які пачаў друка- 
ваць свае вершы адначасова з класікамі нашай роднай 
літаратуры Янкам Купалам і Якубам Коласам. 

Жыў Янка Журба (Іван. Якаўлевіч Івашын) на 
ўскраіне Полацка. 

Дзень выдаўся надзвычай цёплы, сонечны і радас- 
ны. Гэту радасць, урачыстасць узмацнялі чырвоныя 
сцягі, якія паўсюль незвычайна ярка палымнелі. Го- 
рад рыхтаваўся да свята Першамая. На ўскраіне над 
блізкім полем у бязвоблачным небе заліваліся жаў- 
ранкі. 

Я адшукаў патрэбны дом. Бачу: стаіць ля веснічак 
невысокага росту стары і, абапёршыся рукой на шты- 
кеціну, глядзіць некуды ўверх, нібыта пільна прыслу- 
хоўваецца. Гэта быў Янка Журба. Пачуўшы мае крокі, 
ён павярнуўся да мяне, усміхнуўся... Так адбылося 
наша знаёмства, 

Ведаючы, што яшчэ ў 1944 годзе паэт згубіў зрок, 
я са здзіўленнем назіраў, як ён хутка ішоў па лабірын- 
тах вузкага панадворка, дакладна арыентуючыся. 

У хаце, дзе ён жыў, было ўсё на сялянскі лад. А на 
стале ляжалі разгорнуты вучнёўскі сшытак і аловак. 
Адразу кінуліся ў вочы старанна выведзеныя ў сшыт- 
ку словы: «ВЯЛІКАМУ ПЕСНЯРУ». 

--. Вось, пішу верш да юбілею Янкі Купалы,-- па- 
ясніў Іван Якаўлевіч.-- І чалавек і паэт быў цудоўны. 

Паэт не здзівіўся майму прыходу. Кожны дзень да 
яго наведваліся то піянеры, то рабочыя, то вядомыя 
пісьменнікі з Мінска. Усе цікавіліся здароўем старэй- 
шага беларускага паэта, слухалі ўспаміны пра шмаял- 
гадовую працу настаўнікам, пра сустрэчы з Янкам 
Купалам і Якубам Коласам. 

Радзіма ганарылася першым палётам чалавека ў 
космас. Іван Якаўлевіч пад уражаннем гэтай велічнай 
падзеі напісаў у тыя дні верш і, чытаючы яго мне, 
увесь свяціўся радасцю. Потым адчыніў шафу, адшу- 
каў газету «Правда» за 1957 год, дзе было апублікава- 
на, паведамленне ТАСС аб запуску першага спадарож-. 
ніка Зямлі, і з гонарам сказаў: 

С. Усяго чатыры гады прайшло, а ўжо чалавек у 
космасе. Вось бы дажыць да той пары, калі да Марса 
паляцім! 

..30 красавіка Янку Журбе спаўнялася 80 гадоў. 
Мы, навучэнцы медвучылішча, рашылі наладзіць ве- 
чар у гонар юбілею паэта-земляка. Запрасілі юбіляра. 
Збіраўся «Журба на вечар старанна. Памятаю, прышпі- 
ліў да пінжака медаль «За працоўную доблесць», по- 
тым доўга адбіраў вершы, якія меркаваў прачытаць 
на вечары: «Мая песня», «Еамсамольская песня», 
«Янка-баяніст» і іншыя. 

. Актавая зала медвучылішча была перапоўнена і 
кожны, верш Янкі Журбы сустракала дружнымі апла- 
дысментамі. Усхваляваны, іван Якаўлевіч чытаў твор 
за творам. І я дарэмна сачыў па кнізе, баючыся, што 
паэт можа забыцца які радок. 

СА праз некалькі дзён, 10 мая, у клубе па вуліцы 
Льва Талстога ў Полацку юбілей паэта адзначыла ўся 
грамадскасць рэспублікі. На свята прыехалі Пімен 
Панчанка, Алесь Якімовіч, Язэп Пушча, Іван Грамо- 
віч, Рыгор Няхай. У зале доўга гучалі вершы Янкі 
Журбы, пеені на яго словы. 

Пачаўшы сваю літаратурную творчасць яшчэ да 
рэвалюцыі, Янка Журба з болем у сэрцы апяваў цяж- 
кае жыццё простага, народа, яго творы поўніліся, смуТ- 
кам. і журбой. Нават літаратурны псеўданім Янкі Жур- 
бы быў народжаны станам яго душы ў тыя змрочныя 
гады. Яшчэ ў раннім дзяцінстве будучы паэт зведаў 
цяжкую сялянскую працу і бяспраўе, і таму яму заў 
сёды быў блізкі гаротны лёс народа. 

Але не плач, не роспач сталі творчым крэда Янкі 

Журбы, а заклік да змагання за лепшую долю і волю. 
Эмацыянальна і рашуча прагучаў голас змагання ў 
вершы «У купальскую ноч», які быў напісаны яшчэ 
ў 1914 годзе: 

З цвёрдай верай ідзём 

Агняцветы ірваць, 

Хоць у пушчы вужакі і гады. 

Перашкоды наўкол 

Нам тут ладзіць іх раць... 

Гэй, смялей! Не баімся мы здрады. 


Адлюстраванне рэвалюцыйнага настрою мас, імк- 
ненне наблізіць доўгачаканы дзень свабоды -- галоў- 
ны ідэйны напрамак дарэвалюцыйнай творчасці Янкі 
Журбы. 

Пасля Вялікай Кастрычніцкай рэвалюцыі Янка 
Журба ўвесь свой талент аддае сцвярджэнню ленінскіх 
ідэй, услаўленню новага жыцця, сацыялістычнага 
ладу. 

Янка Журба любіў Радзіму, родны край і боль- 
шасць яго твораў напоўнены патрыятычным гучаннем. 
Асабліва плённа паэт працуе ў пасляваенны час. Толь- 
кі ў 1949 годзе ім было напісана некалькі дзесяткаў 
вершаў. У лепшых з іх -- «Мая песня», «Наш сцяг, 
вышэй лунай», «Вялікі Кастрычнік» - паэт сцвяр- 
джае кіруючую ролю партыі ва ўсіх нашых здзяй- 
сненнях. 


Мы з кожным днём дужэем 
У наш гарачы час, 
І ворагі ніколі 
Не перамогуць нае, 
Бо партыя няспынна 
Наш азарае шлях 
У нашай творчай працы 
Ў калгасах, гарадах. 
(«Наш сцяг, вышэй лунай») 


Ёсць у Журбы і шчырая спавядальная лірыка, ці- 
кавыя вершы аб прыродзе. Ім не ўласцівы яркія мета- 
фары, але кожны радок напісаны ад душы і напоўне- 
ны жывым дыханнем нашага стваральнага часу. 

Вось адзін з характэрных для ўсёй паэзіі Журбы 
малюнкаў прыроды, адухоўленай бясхітраснай і давер- 
лівай інтанацыяй: 





З-за пуховай, празрыстай хмарынкі 
Яснавокае сонца зірнула: 
Рассцілае руплівай рукою 
Па мураўцы бліскуча-шаўковай 
Залатыя свае каснікі. 
Ля ракі, за квяцістаю пожняй, 
Даўгавусы ячмень прытуліўся. 
Яму добра глядзецца ў рэчку, 
Дзе таемна так шэпчуцца хвалі, 
Дзе купаецца неба блакіт. 
Рэчка вабіць мяне, заклікае 
На сваё серабрыстае ўлонне. 
Над ракою купчастыя вербы 
Працягнулі даўжэзныя рукі, 
Нібы хочуць зачэрпнуць вады... 


(«На адпачынку») 


Янка Журба большую частку свайго жыцця аддаў 
выхаванню падрастаючага пакалення. На яго про- 
стых, душэўных вершах не адно пакаленне юнакоў і 
дзяўчат выхоўвала і выхоўвае ў сабе лепшыя якасці 
савецкага грамадзяніна -- любоў і вернасць Радзіме, 
роднай партыі, камсамолу, веру ў светлае будучае - 
камунізм. І разам з Янкам «Журбой хочацца звярнуц- 
ца да сённяшняй моладзі: 


Камсамол, смялей уперад! 
Мы шчыльней самкнём рады, 
Свет увесь хай бачыць поступ 
Камсамольскай грамады! 


Журба вельмі любіў Полацк. Яшчэ ў 1902 годзе 
ён скончыў тут настаўніцкую семінарыю (цяпер ордэ- 
на Працоўнага Чырвонага Сцяга педагагічнае вучы- 
лішча імя Скарыны). Дзе ён ні жыў, дзе ні настаўні 
чаў -- на Украіне, у РСФСР,-- старажытны горад быў 
заўсёды ў яго сэрцы. 

У 1964 годзе Янка Журба памёр і пахаваны ў По- 
лацку. Сёння сотні юных палачан з дня ў дзень ідуць 
у бібліятэку імя Янкі Журбы. І кожная сустрэча з яго 
вершамі -- незабыўная. 


Іван Стадольнік 


ДА РОДНАЙ КРАІНЫ 


Я цвёрда, шчыра веру, 
Я веру ўсёй душой, 
Што ўстанеш ты з няволі, 
Край родны, мілы мой. 
Табе, мой краю родны, 
Жыццё ўсё аддаю, 
Свае і песні-думы, 
І ўсю любоў маю. 
Ў табе мая уцеха, 
Жыццё маё з табой, 
Мая надзея й радасць, 
Край родны, любы мой. 
Я веру ўсёй душою, 
Што вечна будзеш жыць, 
Што ворагі ўсе згінуць,-- 
Нам сонца заблішчыць! 


1913 


САНЕТ 


Я помню сад у срэбраным уборы... 
Паміж красуючых духмяных дрэў 
Стаяла ты -- ўся ў белым. Сад шумеў. 
У цьмяным небе замігцелі зоры. 


Тужліва пазіралі твае вочы. 

Я ведаў -- ты аб нечым сумавала, 
Але аб чым -- тады мне не сказала. 
Квяцісты сад хаваўся ў полаг ночы. 

Я падышоў к табе між белых дрэў. 
Ноч ціхая над садам панавала. 
Твой сум уцешыць словам я хацеў... 


І голас мой ад болю анямеў, 
Бо ты са мной таксама сумавала, 
Але аб чым -- тады мне не сказала.. 


1913 


У ЯСНЫ ДЗЕНЬ 


Яснасць сонца, лёгкі ветрык, 
У паветры звон, 

Пах ад жыта, пах ад кветак,-- 
Дзіўна ўсё, як сон. 


Каля нас пяшчотна, ціха 
Шэпчуць каласы, 

А над намі льюцца срэбрам 
Птушак галасы. 


Мы збіраем кветкі мая, 
Песні мы пяём, 

На сустрэчу свайму шчасцю 
Радасна ідзём. 


Яснасць сонца, лёгкі ветрык, 
У паветры звон, 

Пах ад жыта, пах ад кветак,-- 
Дзіўна ўсё, як сон. 


1914 


КАХАННЕ 


Сад у кветкі прыбран, 
Як нявеста, стаіць, 
А над ім запаліліся зоры. 
Мы з табою адны 
Між вішнёвых галін, 
Ў гэтым садзе -- таемным прасторы. 

2 Зак. 254 


Мы жадаем пачуць 
Любы спеў салаўя, 
Прыелухаемся к шопату ночы. 
Я цалую цябе, 
Ты галубка мая! 
Любы мне твае карыя вочы. 


Упіваемея шчасцем -- 
Каханнем з табой. 
Паліліся дзівосныя трэлі: 
Салавейка шчабеча 
На ліпе густой, 
Мары светлыя к нам наляцелі... 


Ў гэту майскую ноч, 

Што так памятна нам, 
Летуценні аб шчасці збыліся. 

Во і золак зірнуў - 

Твае вочы ясней... 
Промні сонца на нае паліліся. 


1914 


СЯРОД КВЕТАК 


Я сустрэўся з табой сярод кветак, 
Сярод шоўку мурожнай травы. 

З неба яснага звоны прывету 
Нам у сэрца струменем ліліся 

І ўздымалі ў блакітную высь. 


Апрануў нас дзень радасна-новы 
Ў каляровыя шаты вясны. 

Луг блішчэў пераліўна-шаўковы. 
Рэчка зорыла срэбрам агнёвым... 
Сярод кветак мы сёння адны. 


Нас віталі званочкі, гваздзіка, 
Незабудкі, рамонкі сям'ёй, 

Іх ірвала ты шчодрай рукою, 
Сама кветкай цвіла веснавою, 
Незабудкай цвіла лугавой. 


9 


ЦА. Я Ч 
Ма 


ас 


АЦ 








ра 


Твае вочы блішчэлі заранкай, 
Твае шчокі гарэлі агнём. 
Пацалунак ружовага ранку 
Запаліў нас, бы хмелем віно... 
Мы квітнеючым шляхам ідзём. 


Цёплы ветрык, дуронік шумлівы, 
Налятаў матыльком залатым, 

Веяў мёдам з грачнёвае нівы, 
Лашчыў подыхам буйна-цшчаслівым, 
Ўсё далей мы імчаліся з ім. 


Мы ляцелі, працятыя сонцам, 
Бо нас вабіў магутны там рух: 
Мы ляцелі ў дружным імкненні 
Да вялікае творчае працы, 

Што кіпела, звінела наўкруг. 


1914 


НЕ ЗАБЫЦЬ МНЕ ДЗЁН МАЁВЫХ... 


Не забыць мне дзён маёвых, 
Шчабятання салаўя. 
Красавалі ў садзе дрэвы, 
Як з табой спаткаўся я... 


Не забыць мне дзён вясновых, 
Хараство і яснасць іх. 

Мы з табой на луг хадзілі 
Кветкі рваць тады ўдваіх. 


Помню жыта я за вёскай, 
Дзе дарога ў бор вяла, 

А насустрач мне з дубровы 
З гучнай песняй ты ішла. 


Не забыць мне голае мілы, 
Песню звонкую тваю, 

Што і ў вёсцы і на полі 
Душу цешыла маю. 


Помню -- ясным летнім раннем 
Да цябе прыйшоў я ў сад. 

Ты мне песню зноў спявала, 
Я сустрэць цябе быў рад. 


Без цябе мне сёння сумна, 
Незабыўны друг ты мой... 
Можка, зноў калі пачую 

Я твой смех і голае твой? 


1914 


ЯК ЛЮБЛЮ Я ЦЯБЕ, БЕЛАРУСЬ!.. 


Як люблю я цябе, 

Беларусь ты мая, 

І як дорага ўся 

Прыгажосць мне твая! 
Вось я полем іду 
Цёплай летняй парой. 
Я любуюся тут 
Нашай роднай красой. 

Ясната ў цябе скрозь, 

Няма воблачка ў ім, 

Моцна вабіць мяне 

Даль прасторам сваім. 
Палымнее ўсход - 
Нібы ўспыхнуў пажар. 
Сонцу гімны звіняць; 
Колькі ў гімнах тых чар! 

Вось я ў пушчу прыйшоў; 

Эх, які ж тут прастор! 

Як далёка кругом 

Лес шацёр распасцёр! 
Тут бярозы стаяць 
Беласнежнай сям'ёй; 
Упрыгожаны дол 
Аксамітам-травой. 

А за лесам ізноў - 

Сенажаці, палі. 

Тут чакаюць зярна 

Скібы свежай раллі. 
Хутка вечар прыйшоў 
З цішынёю сваёй -- 

І заснуў ціхім сном 
Лес вячэрняй парой. 

У абдымках смугі 

Задрамалі кусты; 

На зялёным галлі 

Ўжо не шэпчуць лісты. 
Вунь дыміцца рака, 
Сціхлі скрозь галасы, 
Замігцелі ў траве 
Дыяменты расы. 

Ўсю тваю прыгажосць, 

Беларусь ты мая, 

І тваю яснату, 

Эх, люблю ж моцна я! 
Як жа радасна мне 
Твой прастор аглядаць, 
Шчырым сэрцам цябе 
З жыццём новым вітаць. 


1921 


ГІМН СОНЦУ 


Вось шарам агністым, 
Зарой прамяністай 
Ўжо сонца зірнула на свет. 
Пажарам заззяла, 
Усюды паклала 
Яскравы, ажыўшы свой след. 
Вышэй узнялося, 
Ў агні убралося 
І ззяе пурпурам сваім. 
І цешацца краскі 
Ад сонечнай ласкі, 
Бо шчасна ад сонейка ім. 
Рака залаціцца, 
У хвалях бруіцца 
Магутнае чырвань-святло. 
Смяецца прырода - 
Не знаю нягоды, 
Бо сонца на небе ўзышло. 
Звіняць шчабятушкі -- 
Свой гімн пяюць птушкі 

Прыроды асілку-цару, 
Ўсіх сілаў вялікіх 
І светаў бязлікіх 
Магутнаму гаспадару. 
Высокае неба 
І ўся зямля-глеба 
Моц новую чуюць сваю 
І сонцу, світанню 
Шлюць гімны-вітанне 
Ў асветленым сонцам краю. 


1918 


ХОДЗІЦЬ ВОСЕНЬ ПА ПАЛЯХ... 


Ходзіць восень па палях, 
Шум кідае па лясах. 

Яркіх кветак больш няма. 

Хутка прыйдзе к нам зіма. 
Задыміліся туманы 
І палёў схавалі раны. 

У паветры ўецца ніць - 

І срабрыцца, і дрыжыць. 
Восень, з шэлестам смутлівым, 
Дываном сваім шумлівым 

Засцілае лясны шлях -- 

Ўсе прасекі ў лясах. 

І дрыжыць перад дзянніцай 
Адзінокаю зарніцай 

Ў цьмяным люстры азяроў - 

Між схіліўшыхся кустоў. 
Як дзяцюк той улюблёны, 
Ходзіць вецер задумлёны 

І заводзіць па жніўю 

Песню смутную сваю. 

І апошнія ўжо кветкі - 
Асалоды летняй сведкі -- 

Удаль адносіць ён з палёў 

Разам з крыкам жураўлёў. 
Ходзіць восень па палях, 

Шум кідае па лясах. 
Яркіх кветак больш няма, 
Хутка прыйдзе к нам зіма. 


1921 

ВОЛАТ 


Спрадвеку спаў ён, цёмны, хмурны, 
Цярпеў прыгнёт, і глум, і здзек. 
Але пранёсся выбух бурны -- 

І ўстаў асілак-чалавек. 


За доўгі чае набраўся сілы, 
Загартаваўся і узрое; 

У бой пайшоў за край ён мілы 
І меч над ворагам узнёс. 


Хоць волат быў баямі зморан, 
Увесь у цяжкіх ранах ён, 

Але магутнае змаганне 

Дало вялікі ў краі плён. 


Хвала табе, чырвоны волат! 
Ты вартаўнік граніц усіх, 

І начаку твой меч нязломны 
Для злосных ворагаў тваіх. 


1921 


ЧЫРВОНЫ ЗОЛАК 


Чырвоны золак загарэўся - 

І ўзняўся з мроку родны люд, 
Парваў ён ланцугі няволі, 
Пазбыўся ён адвечных пут. 
Даўно жаданая нам воля -- 
Зара шчаслівых, ясных дзён -- 
Палае ярка над краінай 

І нішчыць цемру і праклён. 
Чырвоны золак загарэўся - 

І згінуў хутка цяжкі сум. 

З душы асветленай ліецца 
Паводка новых, творчых дум. 
Над шматпакутнаю старонкай, 
Дзе чулася раней ныццё, 
Узняўся кліч да творчай працы, 
Лунае новае жыццё. 


1921 

РАБОЧАМУ 


Гэй, рабочы, днём і ноччу 
Шчыра ты працуй! 
Час прыйшоў для нае гарачы,-- 
Краю долю куй! 
У тваім жыцці ранейшым 
Змрок стаяў кругом. 
Працаваў ты на багатых 
І ўначы і днём. 
Галадалі твае дзеці, 
Быў абдзёрты сам. 
Зараз сонца яснай долі 
Засвяціла нам. 
Мы ўжо выйшлі на шырокі, 
На вялікі шлях. 
Дык вышэй жа узнімай ты 
Вольнай працы ецяг! 
Толькі ў працы і ў змаганні 
Ўсіх збавенне нае: 
Закрасуе край любімы, 
Бо прыйшоў наш час... 
Дык аддана і сумленна 
За станком працуй; 
Ты савецкаму народу 
Шчасце-долю куй! 


1921 


ГЭЙ, ЗА ПРАЦУ ХУТЧЭЙ !.. 


Воля -- шчасця зара -- 
Асвяціла наш край. 
Беларускі народ, 
Песняй волю вітай! 


Цяжар путаў ліхіх 
Ужо згінуў навек; 
У будынак святла 
Увайшоў чалавек. 


Працаўнік-беларус, 
Прад табой вольны шлях: 

Сабяры ж ты ўсю моц 
І будуй новы гмах! 


Гэй, за працу хутчэй, 
У поле ўсе -- як адзін! 
Працаўнік ад вякоў 
Шчыры краю быў сын. 


Праца, шчырасць -- падмур 
Лепшай долі тваёй; 

Толькі ў працы хутчэй 
Знойдзеш шчасце сваё. 


Дык, бязладдзе, гэй, прэч! 
Праца ў наступ ідзе. 
Заяснеў вольны шлях 
Для працоўных людзей! 


1921 


РАСКУТЫ ПРАМЕТЭЙ 


За гарамі горы хмарамі павіты, 
Пасеяны горам ды крывёй паліты; 
Спакон веку Праметэя там арол карае, 
Штодзень дзяўбе яго рэбры, 

Сэрца разрывае... 


З народнай песні аб Праметэю 


Калісь у старажытнасці багі Алімпа. 

К скале, якую вал марскі спрадвеку абмываў, 

Так моцна прыкавалі Праметэя, 
Што нерухома ён, нібы мярцвяк, ляжаў. 

Як толькі Праметэй хацеў заварушыць 

Знямеўшыя ад болю рукі й ногі, 

Яго бязлітасна каралі. . 
Здавалася, што надта мала ўжо ён будзе жыць. 

Як толькі ён хацеў падаць свой голас, 

Яму тады сціскалі рот. 

І хоць ён люду мілы быў, бо даў святло жывое, 
Але адратаваць яго бяссільны быў народ. 

І думалі памслівыя багі Алімпа, 

Што ўлада іх умацавалася навек. 

Але сабраў свае ўсе сілы 
Магутны гэты чалавек -- 
І затрашчалі і парваліся са звонам 
Трымаўшыя так моцна Праметэя ланцугі, 
І вось, на дзіва ўсяму свету, вольны, 
Пакінуў ён марскія берагі. 
Багоў Алімпа захапіў спалох вялікі, 
Замерла сэрца ўладароў ліхіх 
Ад думкі той, што Праметэй-асілак 
На грозны суд пакліча скора іх. 


Як радасна сёння 
У свабоднай краіне: 
Вялікі Кастрычнік прыйшоў! 
Уцехай асветлены 
Шчаеныя твары 
Савецкай радзімы сыноў. 
Сягоння я ўсюды 
Цябе сустракаю, 
Раскуты народ Праметэй! 
Сягоння і неба 
Святлей, чым учора, 
І сонца нам свеціць ярчэй. 
Узнёслыя пеені 
Патокам ліюцца, 
Удаль яны рвуцца хутчэй. 
А думкі магутным 
Віхорам імкнуцца, 
І шмат у нае ясных надзей. 
Нам радасна сёння, 
Бо волю святкуе 
Працоўная мужная раць; 
Адзін аднаго 
З жыццём новым віншуем, 
А сэрцы уздымам гараць. 
Злучайцеся шчыльна, 
Краінаў народы -- 
Грамады працоўных людзей! 
Святкуйце вялікае 
Свята свабоды,-- 
Хай гімн наш ліецца званчэй! 


1922 

МОЛАДЗІ 


Гэй, дружней; узнімайся 
Ты, моладзь краіны, 
Узнімайся ты, слаўная раць! 
Ужо ўстала радзіма, 

Устала з руінаў,- 

Цябе кліча жыццё будаваць. 


Ты уважна і пільна 

Угледзься наўкола: 

Колькі спраў тут чакаюць цябе! 
Ў шчырай працы над імі 

Ты знойдзеш уцеху, 

Знойдзеш шчасце сваё ў барацьбе. 


Ты з аджыўшым заўсёды 
Змагайся упарта. 

Давай новаму ход у жыццё! 
Адгукнецца хай шчыра 

На гэтую справу 

Маладое тваё пачуццё. 


Дык з юнацкім запалам 

Кіруй свае сілы 

Ты на творчы, на радасны шлях; 
Як хутчэй пабудуй, 

Ўсяму свету на дзіва, 

Жыцця новага велічны гмах! 
Дружнай працы тваёй 

Не забудзе ніколі 

Шматпакутны радзімы наш край. 
Дык дружней жа за працу 
Бярыся ты, моладзь, 

І заўсёды аб краі ты дбай! 


1922 


МАЁ ДЗЯЦІНСТВА 


Як толькі ўспомню я парою 
Дзяцінства дні, бы тыя сны,-- 
Жывой крыніцай прада мною 
Плывуць гады маёй вясны. 

Матулі роднай вобраз мілы, 
Пяшчотнаець, любасць да мяне, 
Яе аб дзецях клопат шчыры 
Ўсплываюць часта ў светлым сне. 


Я рос сярод красы прыроды, 
Душу сваю з прыродай зліў; 

І ў шчасны час, і ў час нягоды 
Яе заўсёды я любіў. 


Вясной і летам прамяністым 
Любіў я раненька ўставаць 
І ля ракі сваёй празрыстай 
Ружовы ранак сустракаць. 


Тады з палёў жывым струменем 
Ка мне ляцеў дзівосны звон, 

І, разам з жаўранкавым спевам, 
Душу і срэца поўніў ён. 


Я добра помню майскі ранак: 
У лесе кветкі я збіраў. 

Ў кустах лазовых, за палянай, 
Прыветна салавей спяваў. 


Паміж кустоў і траў зялёных 
Нямоўчна гаманіў ручэй. 

Ад хараства лясной нізіны 
Не мог я адарваць вачэй. 


Зноў успамін, як сон, ўсплывае: 
Пурпурам ззяе ўвесь усход, 
Нібы пажар там палыхае, 
Душа імкнецца ў палёт. 


Сярод званцу і палыноў 

Я з вудачкай па сцежцы вузкай 
Іду к вярбінцы ля кустоў, 

А след мой цягнецца істужкай. 


Вось бераг рэчкі мне знаёмы. 
Кідаю лёску я ў ваду, 

За паплаўком сачу я пільна, 
З прыродай гутарку вяду. 

Во срэбрам мільганула рыбка; 
Хутчэй у збан яе кладу... 
Пасябраваў я з рэчкай зыбкай, 
Тут многа перадумаў дум... 


У бацькі хлеба не хапала, 
Сваю сям'ю каб пракарміць. 
Ён на мулярскія работы 
Штогод павінен быў хадзіць. 


Каб зарабіць, я летам з бацькам 
Па розных вёсках вандраваў. 
Зімой вучыўся і з маленства 
Цяжкую працу я спазнаў... 


Як толькі ўспомню я парою 
Дзяцінства дні, бы тыя сны,-- 
Жывой крыніцай прада мною 
Плывуць гады маёй вясны. 


1922 


СУСТРАКАЦЬ ПАЙДУ ВЯСНУ 


Я сягоння не засну: 
Сустракаць пайду вясну. 
У садочку, ля маліны, 
Дзе духмяныя галіны 
Прытуляе бэз к кустам, 
Я вясну спаткаю там. 


Вось я ў садзе, дзе бярозкі, 

З іх лісточкаў кроплі-слёзкі 
На зямлю ляцяць расой, 
Зораць казачнай красой. 

Тут вішняк -- сям'ёй густою, 

Нешта шэпча ён ліствою. 


Ад бярозак крыху ўбок 
Малады стаіць дубок. 
Вунь і ліпа каля тыну, 
Што ўзнялася над малінай. 
Пасадзіў яе з дубком, 
Як малым быў хлапчуком. 

А над садам, на прасторы, 
Ззяюць залатыя зоры, 
Шлюць цудоўныя мне сны, 
Бо мае сябры яны. 
Сёння сад у срэбным бляску, 
Мне лісткі раскажуць казку. 
Буду казкі й сам складаць 
І з прыродай размаўляць. 
Бо яе люблю я шчыра, 
Мне яна з дзяцінства міла... 
Не!.. Ўсю ноч я не засну: 
Сёння я сустрэў вясну. 


1922 


ЗАЛАЦІСТЫ ВЕЧАР ДАГАРАЕ... 


Залацісты вечар дагарае, 

Ўсё пурпурам захаду абліта. 

Вунь іскрыцца, палымнее рэчка. 
За ракой, на ўзгорку, дрэмле жыта. 


Лес стаіць нібы зачараваны, 

Дзесь далёка бліснула зарніца... 
Пацалунак развітальны шчыры 
Сонца шле зямлі, ў траве іскрыцца. 


Хораша перад заходам сонца... 

Я прыйшоў у пушчу адзінокі. 
Мне шкада, што ў гэты ціхі вечар 
Не са мною, друг ты мой далёкі. 


Я успомніў, як калісь з табою 
Мы пазналі радасныя хвілі, 

Як спявалі песні разам з лесам. 
З ім свае і думкі мы дзялілі. 


А цяпер... адзін сюды хаджу я... 
Адгукніся, зорка, адгукніся! 

На знаёмай сцежцы зданню светлай 
Хоць на момант, мілая, з'явіся! 


1922 

ЧЫРВОНЫ СЦЯГ 


Працоўны люд уцехай ззяе, 

Бо выйшаў ён на вольны шлях; 

Надзею ў сэрцы запаляе 
Чырвоны вольны сцяг. 


Шумяць заводы скрозь у краі: 

Звініць работа на станках. 

А над заводамі лунае 
Чырвоны вольны сцяг. 


Сяляне дружнаю сям'ёю 

Ідуць да працы на палях, 

Узняўшы моцнаю рукою 
Чырвоны вольны сцяг. 


Ваякі голасна спяваюць 

Заядлым ворагам на страх 

Гімя волі, а ў руках трымаюць 
Чырвоны вольны сцяг. 


Будынак новы мы заклалі; 

Вялікі трэба ўзвесці гмах. 

І нас вядзе няспынна далей 
Чырвоны вольны сцяг. 


1923 


МАЁ ЖАДАННЕ 


Ў жыцці ты будзь мне 
Зоркай пуцяводнай, 
Промнем агняцветным, 
Кветкай, птушкай роднай. 


Я хачу, каб зорка 
Зіхацела ясна, 

Каб было з табою 

Жыць мне лёгка, шчасна; 


Каб наш лёс прыносіў 
Цеплыню, як сонца, 

Саграваў жыццё нам, 
Шчаснае бясконца. 


Я хачу, каб кветка 
Сэрца аздабляла, 

А пявуння птушка 
Мне заўжды спявала. 


1924 


НАВАЛЬНІЦА 


Прыціхлі ў стоме і лес і зямля; 
Чакаюць прахлады расліны, ралля. 
А спёка мацнее, наўкол цішыня: 
Прырода чакае дажджлівага дня. 


Вунь цёмная хвара з-за лесу ідзе, 
Маланкі, грымоты з сабою вядзе, 
Расце і расце, абняла небасхіл. 

Схавалася сонца, віхорыцца пыл. 


А вецер мацнее, у дрэвах шуміць; 


У хмарах маланка пажарам блішчыць. 
Згусціліся сілы магутныя вод, 
І сыплюцца кроплі дажджу, нібы шрот. 


П'е прагна ваду ля дарогі трава, 
Красуецца ззяннем свайго хараства. 
Руччы ўперагонкі -- адзін за адным -- 
Бадзёраць прастор булькатаннем сваім... 


Прайшла навальніца, грукоча здалёк; 
Бы музыка, грае вясёлы грамок. 
Прарэзала неба вясёлка дугой, 
Аздобіла далі красою сваёй. 


Блакіт небасхілу і ясен і чыст: 

Не шэпча на дрэвах здаволены ліст. 
Абмыліся кветкі, глядзяць весялей, 
Красою дзівоенаю вабяць людзей. 

Асветлены ўсмешкай і поле і бор; 

Спеў радасны птушак ляціць у прастор. 
Выходзь, працаўнік, на квітнеючы дол! 
Ты ўбачыш, як цешыцца ўсё навакол. 


1924 


У СОНЕЧНЫХ ПРАМЕННЯХ 


Мы ідзём квяцістым лугам, 
Пуцявінай залатой; 
Удваіх -- у бляску сонца -- 

Люба нам было з табой. 


Ціхавейны, цёплы ветрык 
Прылятае к нам з палёў, 
Расплятае твае косы 
І сплятае іх ізноў. 


Упрыгожаную сонцам 
Напаткалі мы раку. 

Мілая мая красуня, 
Пасядзім на беражку. 


Тут, ля рэчкі, ў зеляніне, 
Адпачнём, мой друг, з табой, 
Палюбуемся, дзяўчына, 
Мы вясенняю красой. 


Рэчка зорыцца-струменіць, 
Хвалі шпаркія бруяць. 

А ўгары, над рэчкай яснай, 
Птушкі радасна звіняць. 


Вунь блакітны матылёчак 
Мітусіцца над вадой... 

Сэрца ўцеха напаўняе: 
Мая мілая са мной! 


1924 





26 


з” 


НА КВІТНЕЮЧЫМ ПОЛІ 


Сёння з першай песняй рання 
Я пайшоў у поле 

Сіл набрацца, любавацца 
Сонцам і прыволлем. 


Тут праменіцца, красуе 
ЭКыта і пшаніца; 
Сонца шчыра тут смяецца, 

Поле залаціцца. 


На прасторы каласочкі 
Шастаюцьгтуляюць; 

Тут зарніцы, навальніцы 
Песні мне спяваюць. 


Кветкі лугу хмелем-шчасцем 
Сэрца напаўняюць; 

Тут званочкі, незабудкі 
Мне прыветна ззяюць. 


Мітусяцца матылёчкі 
Кліннямі ў паветры. 

І здаецца, што спяваюць 
Мне зямныя нетры. 


П'ю я водар, п'ю я слодыч 
Сонейка і кветак, 

Із уцехаю іду Я 
Праз дыван-палетак. 


Сёння з першай песняй рання 
Я пайшоў у поле 

Сіл набрацца, любавацца 
Сонцам і прыволлем. 


1925 


ПОМНЮ СТРЭЧУ З ТАБОЙ... 
Помню стрэчу з табой, 


Друг жаданы ты мой... 
Я адразу цябе пакахала. 

Нашай светлай вясны 
Незабыўныя сны 
Я глыбока ў душы захавала. 


Колькі шчасных хвілін 
Між духмяных галін 
Правяла я ў садочку з табою; 
Колькі ласкі, цяпла 

У цябе я знайшла 
Тэтай памятнай сэрцу вясною. 


Помню -- спаў сад і бор, 
Але сонны прастор 
Абудзіў салавей закаханы. 
Пацалункі твае 
Ап'янялі мяне 
І гаілі душэўныя раны. 


Гаманіў нам ручэй 
Казку майскіх начэй, 
Ночка цёплая нае атуляла. 
Было радасна мне, 
Бы ў дзівосным тым сне 
Я з табой сваё шчасце спазнала. 


Промнем яснага дня 
Праляцела вясна. 

І настала мінута разлукі. 
Развітанне з табой 
Разбурыла спакой,-- 

Я хавала душэўныя мукі. 


Ты далёка цяпер, 
Але ведай і вер: 
Не загасне агеньчык кахання: 
Покуль буду я жыць, 
Ён мне будзе свяціць,-- 
Можа, зноў прычакаю спаткання. 


1925 


ЯСНАЯ РАНІЦА 


Яшчэ зорыцца неба над гаем, 

А ўжо цемру -- заслону абшараў -- 
Расхінае на ўсходзе дзянніца. 
Птушкі раніцу дружна вітаюць. 
Вунь люстраняцца срэбрам выгары, 
Рэчка белым агнём прамяніцца. 


У прасторах, дзе рань расцвітае, 
Праплываюць, бы чайкі па моры, 
Легкакрылых хмарын валаконцы, 
Чырвань морам ліецца над гаем, 
А здалёку, з-за цёмнага бору, 
Агнявокае глянула сонца. 


Загукала калгасная вёска 

Гудкім спевам трубы пастуховай, 
Пералівамі гукаў вясёлых. 

І зычліва звіняць адгалоскі 

Над шумліваю вёскаю новай 

У бязмежным блакітным прасторы. 


З белых комінаў хат гаманлівых 
Завіхрыўся дымок кучаравы 

І расплыўся ў блакітным бяздонні. 
Гучным клёкатам бусел цыбаты 
Прамяністую рань сустракае; 
Песню шчырую жаўранак звоніць. 


1926 


РАБІНА 


Між вячыстых лясоў у даліве 
Разраслася красуня рабіна. 
Аздаблялася кветкамі гожа, 
Красавалася міла, прыгожа. 


А як птушкі ў вырай ляцелі, 
На ёй ягадаў гронкі паспелі. 
Тут карміліся птушкі-пяюшкі 
І ляцелі далей, весялушкі. 

Зашумела слязлівая восень -- 
І закрылася хмарамі просінь. 

Стала сумна і жудасна ў полі: 
Над ім вецер сярдзіта скуголіў. 


І свавольны і злючы быў вецер, 
Гнуў без жалю рабіны той вецце. 
Сумавала рабіна ў няволі 

І губляла ўсё лісцейка з голля. 


Вось набегла зіма-халадуха, 
Загудзелі ў палях завірухі. 

І жыццё прыпынілася ў дрэве, 
Бо ўжо сонца рабіну не грэе. 


За зімою адвечнай чаргою, 
Несучы кветкі й радасць з сабою, 
Прыляцела вясна-чараўніца, 
Напаіла вадою крыніцы. 


Лісцем зноў зашумела рабіна, 
Ўжо прыбраліся ў кветкі галіны. 
І рабіне зноў радасна стала, 

Што жыццё і акрасу прыдбала. 


1926 


ЗВОНІЦЬ СЭРЦА 


Звоніць сэрца песняй зорнай, 
Льюцца гукі-пералівы, 

Льюцца водгуллем бурлівым 

І плывуць па-над палямі 

Ў свет далёкі, ў свет прасторны. 


Перамогі слаўнай сцяг 
Узнімаецца ў краіне. 

Свет стары ў прадонні гіне, 
І яснее, і квітнее 

Сонца новага жыцця. 


Дзе спяваў шрапнелі лёскат, 
Дзе былі руінаў зданні, 

Дзе лілася кроў змагання,-- 
Праца творчая шчаслівіць 
Гарады і нашы вёскі. 


Струн вясёлых перазвон 

Не змоўкне ў нашым краі... 
Шчырым сэрцам я спяваю 
Гімны светлыя, як сонца, 
Хараству цудоўных дзён. 


1927 


У СЭРЦЫ РАДАСЦЬ РАСКВІТНЕЛА... 


У сэрцы радасць расквітнела 
Буйным, яркім агняцветам, 
Бо ў палях ужо не бела, 

І зямля жыццём дыхнула, 
Санцавеем абагрэта,-- 

Ўжо смяецца песняй-гулам. 


Быццам срэбныя званочкі, 
Звоняць-граюць ручаёчкі, 
Баюць сэрцу дзівы-казкі: 
А вясна ўжо сыпле краскі: 
Каля лесу сінь-пралескі 
Усміхнуліся санцаблеску. 


Уздрыгнуўся лее бадзёра,-- 
Веснаход гуляе з ветрам. 
Пеені, музыка ў паветры 
Узвіхорылі прасторы. 

А жар-сонца каля гаю 
Вясне косы заплятае. 


1928 


НА АДПАЧЫНКУ 


Я ля рэчкі, сярод зеляніны... 

Мне вярбінкі тут шэпчуць прыветна, 

Там сямейка бялявых рамонак, 

Вунь блакітным агеньчыкам ззяе 
Легкакрылы матыль-прыгажун. 





32 


З-за пуховай, празрыстай хмарынкі 

Яснавокае сонца зірнула: 

Рассцілае руплівай рукою 

Па мураўцы бліскуча-шаўковай 
Залатыя свае каснікі. 


Ля ракі, за квяцістаю пожняй, 
Даўгавусы ячмень прытуліўся. 
Яму добра глядзецца ў рэчку, 
Дзе таемна так шэпчуцца хвалі, 
Дзе купаецца неба блакіт. 


Рэчка вабіць мяне, заклікае 
На сваё серабрыстае ўлонне. 
Над ракою купчастыя вербы 
Працягнулі даўжэзныя рукі, 
Нібы хочуць зачэрпнуць вады... 


Я ізноўку вярнуўся у вёску, 
Каб набрацца дум новых і сілы, 
Што ўзнімаюць да творчае працы. 
Тут мацнее крылатая думка, 

Тут адчуў я сябе маладым. 


1929 


ШЛЯХ КАЛЕКТЫВУ 


Мы шыбаем няспынна 
Калектывам нязломным 

На шырокай дарозе жыцця, 

І ўзлётам арліным 

Ўздымаюць нас домны; 

На ўвесь свет палымнее наш сцяг. 


Мы спалілі заломы, 
Ўскаласілі загоны 

На шырокіх прасторах палёў. 
Перашкоды мы зломім 
Гартаваннем-разгонам 

І развеем туманы вякоў. 

Наша ява -- у буднях, 
Буднях творчага ўздыму, 
Што буяе нягасным агнём. 
Калектывам магутным 

У будове радзімы 

Мы няспынна наперад ідзём. 


Мы напорна узняты 

Шчырым творчым запалам; 

Ў нашым руху хістанняў няма. 
Няхай вораг зацяты 

Нам не грозіць навалай -- 

Ён наш поступ не зможа стрымаць! 


Мы шляхі працярэбім 

Да сусветнай Камуны,-- 
Ярчэй сонца заззяе жыццё. 
Дык вышэй жа, наш светач, 
Каб хутчэй над сусветам 

Ты праменні свае распасцёр. 


Нас узлётам арліным 

Узвіхорылі домны; 

На ўвесь свет палымнее наш сцяг. 
Мы шыбуем няспынна 
Калектывам нязломным 

На вялікай дарозе жыцця. 


1929 


ГОЛАС ПАДНЯВОЛЬНЫХ 
Прысвячаю братам Заходняй Беларусі 


Скована думка, 
Скована слова, 
І стогне люд. 
Усюды путы, 
Народ закуты, 
І цемра тут. 
Нас душыць гора, 
Нас давіць камень 
Трывожных дум, 


34 


Калі ажывём мы 
Знявагу, здзекі, 
Звярыны глум? 
Мы тут гібеем, 
Але з надзеяй 
Глядзім на ўсход. 
Мы цвёрда верым, 
Што будзе знішчан 
Калючы дрот. 
Настане хвіля - 
Збавенне прыйдзе 
У краі ўсім. 
Байцы за волю 
Працягнуць рукі 
Братам сваім. 
Зруйнуем межы 
І пераможам 
Пачвар усіх. 
І прыйдзе катам 
За здзек адплата 
Ў той грозны міг. 
Мы смела пойдзем 
Пад сцяг чырвоны -- 
Камуны сцяг, 
І расквітнее 
Убраннем працы 
Наш вольны шлях. 


1929 


НЕ ТРЫСЦЁ ШАПОЧА КАЗКУ... 


Не трысцё шапоча казку, 
Не галлём шуміць сасна: 
З цёплай, сонечнаю ласкай 
Зноў ідзе да нас вясна. 


З ёй -- вясёлых птушак хоры, 
Хараство лясоў, палёў. 
Абудзіліся прасторы 
Гучным спевам трактароў. 


Зноў вясна к нам падплывае 
На расквечаным чаўне, 

Сыпле ў полі кветкі мая... 
Рады мы красе вясне! 


Не трысцё шапоча казку, 
Не галлём шуміць сасна: 
З цёплай, сонечнаю ласкай 
К нам прыйшла краса вясна. 


1935 


НА КАЛГАСНАЙ СЕНАЖАЦІ 


Толькі пырснулі сонца праменні 
На зялёны прастор-сенажаць, 
А ўжо росы ў дзівосным мігценні 
Аганькамі вясёлкі гараць. 
Вось касілкі на луг уз'язджаюць -- 
І ляціць гоман працы жывы. 
Вунь у волаце ранку мільгаюць 
Кучаравыя хвалі травы. 
Хвалі множацца з кожнай хвілінай 
Над напорам машын баявых; 
Хутка, быццам у казцы, даліна 
Напаўняецца працаю іх. 
Тут работа адданасцю ўзнята, 
Каб наш край багацеў і мацнеў. 
Разбіваюць пракосы дзяўчаты -- 
І далёка ляціць гучны спеў. 
Надышла камеамольцаў брыгада -- 
Закіпела работа шпарчэй. 
Камсамольцам і сонейка рада, 
І дзяўчаты спяваюць званчэй. 
Бы жывое, тут сена ўзлятае,-- 
Яно к сонцу павернута ўміг, 
Вунь сухое хлапцы саграбаюць. 
Спеў дзяўчат тут бадзёрыць усіх. 
І растуць над люстранай ракою, 
Нібы войска асілкаў, стагі. 
Мнагалюднай калгаснай сям'ёю 
Расквітнелі ракі берагі. 
Сонца звесіла промні над лесам; 
Луг цвіце бляскам летняй красы, 

Гуд бадзёры машын каля ўзлесся, 
Па-над лугам званчэй галасы. 
Тут спраўляе калгасе урачыстасць 
Шчырай працы, яе хараства. 
Урачыстасці рады і сонца, 
І палі, і касцы, і трава. 


1936 


МІТЫНГ У КАЛГАСЕ 


Я прыйшоў на мітынг 
Раннем залацістым. 
Зіхаціць красою 
Першамайскі дзень. 
Ля трыбуны пышнай 
Шумна, урачыста, 
Многа ўздымных песень, 
Многа тут людзей. 
Вось даярка наша 
Папрасіла елова, 
Стала на трыбуне -- 
Сход напружыў елых. 
Лепшай працаўніцы 
Палкая прамова 
Ўсім прыйшла да сэрца, 
Ўсхвалявала ўсіх. 
-- Сёння мы святкуем 
Радаснае свята, 
Бачым у краіне 
Росквіт шчасных дзён. 
Любасцю гарачай 
К партыі мы ўзняты; 
Ёй мы пасылаем 
Шчыры наш паклон. 
Узнімайце вышай 
Сцяг калгаснай працы, 
Каб яшчэ магутней 
Стаў савецкі край, 
Каб калгасы нашы 
З году ў год 
давалі 
Сонечнай Айчыне 
Слаўны ураджай! 

Нам не страшны вораг, 
Што вайною грозіць: 
Наш Саюз дужэе 
З кожным новым днём. 
Не спыніць нікому 
Наш паход магутны,-- 
Мы да камунізма. 
Ўпэўнена ідзём. 
Мы на кожным кроку 
Нашае Радзімы 
Клопатаў вялікіх 
Бачым буйны плён. 
Шчырая падзяка 
Партыі любімай. 
Хай жыве Саюз наш -- 
Слава нашых дзён! 
Сонца пракладае 
Шлях красе маёвай, 
Атуляе хаты 
Ласкай і цяплом. 
Я усхваляваны 
Хараством вясновым, 
Мітынгам калгасным, 
Першамайскім днём. 


1937 


ПЕСНЯ ТРАКТАРЫСТА 


Выязджаю ў поле рана 
За ўраджай змагацца, 
Пакажу размах нязнаны 
Нашай шчырай працы! 
З гаю пах плыве духмяны, 
Поле дыша маем. 
Трактар шле свой спеў далёка. 
Ён вясну вітае. 
У вялікім у паходзе 
З шляху мне не збіцца, 
Расквітнеюць пышна, плённа 
Наш ячмень, пшаніца. 
Бы жывая, ходзіць жвава 
Спраўная машына. 

Дружна сыплюцца зярняты 
На зямлю-пярыну. 
Поле скінула аковы, 
Дыша пахкім маем; 
Гулкім гудам трактар новы 
Луг ігай вітае. 
Нам зычліва ззяе сонца -- 
Наш прыхільнік шчыры, 
Дык займай жа, трактар, гоні 
І даўжэй і шырай! 
Закрасуе ў нашым полі 
Ураджай багаты 
І парадуе калгасе наш 
Шчодраю аплатай. 
Выязджаю ў поле рана 
За ўраджай змагацца, 
Пакажу размах нязнаны 
Нашай шчырай працы! 


1937 


ГЕРОЯМ АРКТЫКІ І АНТАРКТЫДЫ 


Я слаўлю смелых, 
Я слаўлю мужных, 
Героям слаўным 

Я шлю прывет. 
Адвага, ўпартасць, 
Бясстрашнасць, цвёрдасць 
Усхвалявалі 

Увесь сусвет. 
Вядзеце смела 
Змаганне з морам, 
Каб.там асвоіць 

Глухую стынь. 
Адкрылі свету 
Вы таямніцы 
Палярных водаў, 

Марскіх глыбінь. 
Штандар герояў 
Лунае ў краі, 
У самым шчасным 

З усіх краін. 

Уцеха, гордасць 
Мяне ўздымаюць, 
Бо я цудоўнай 

Краіны сын. 
Я слаўлю смелых, 
Я слаўлю мужных, 
Героям слаўным 

Я шлю прывет. 
Адвага, ўпартасць, 
Бясстрашнаець, цвёрдасць 
Усхвалявалі 

Увесь сусвет! 


1938 


САДОЎНІК 


Толькі ўскінула рань 
Ясны позірк на сад, 
Дзе ўздымаюцца дрэвы радамі, 
А садоўнік даўно 
Ў сад з рыдлёўкай прыйшоў, 
Як рупліва прыходзіў гадамі. 


Клапатлівай рукой 
Ён у садзе сваім 
Пустазелле наўкол вырывае, 
А рыдлёўкаю скрозь 
Каля дрэў і кустоў 
Ён глыбока зямлю разрыхляе. 


Вецце дрэў і кустоў, 
Нібы маці дзяцей, 
Ён з любоўю штодзень аглядае 
І крынічнай вадой, 
Не шкадуючы сіл, 
Сад старанна увесь палівае. 


А як восень ізноў 
Зашуміць тут галлём, 
Жоўтым лісцем засцеле даліны,-- 
Сокам-мёдам тады 
Наліюцца плады, 
Зарумяняцца пышна галіны. 

І садоўнік ізноў 
У калгасны свой сад 
Прыйдзе з ласкай, з усмешкай 
прыветнай. 
Гаспадарнай рукой 
Ён збярэ тут плады, 
Што пакрыюць, бы золатам, вецце. 


1938 


ЛЯЦІ, НАШ СПЕЎ 


Наўкол -- агністыя сцягі; 
Святкуе шчасны край. 

Ляці ў прастор, наш гучны спеў: 
Мы славім Першамай! 


Мы, людзі сонечнай зямлі, 
Спаткаць наш Май ідзём 

Шматлікай дружнаю сям'ёй 
І радасна пяём. 


Чаму ж вясёлымі не быць, 
Чаму ж нам не спяваць, 

Калі наш край цвіце, як май, 
Наўкол сцягі гараць? 


Сцягі вялікіх перамог, 
Якіх не ведаў свет! 

Любімай партыі мы шлём 
Гарачы свой прывет. 


Яна да слаўных перамог 
Вядзе наш край заўжды. 

У бляску сонечных яснот 
Ідуць да нас гады. 


Наўкол -- агністыя сцягі; 
Лікуе шчасны край. 

Ляці ў прастор, наш гучны спеў: 
Мы славім Першамай! 

Ляці, наш спеў і прагучы 
На ўсю зямную шыр, 

Ты ўзнімай усіх людзей 
На барацьбу за мір! 


1940 
НАША АРМІЯ 


Наша Армія магутна: 
Роўнай ёй нідзе няма. 

Хай не грозіць люты вораг, 
Што успыхне зноў вайна. 


Бо мацнее з кожным годам 
Наша доблееная раць. 
Маем танкі і гарматы,-- 
Ёсць чым ворагаў знішчаць. 


У Савецкім слаўным краі 

І навейшай зброі шмат: 
Узмацняць магутнасць нашу 
Кожны з нас заўсёды рад. 


Нашы слаўныя пілоты, 
Быццам сокалы, ляцяць; 
Караблі ў савецкіх морах 
Грознай сілаю шумяць. 


Мы чужой зямлі не хочам, 
Не уступім і сваёй. 

Хай жа помніць гэта вораг, 
Хай не грозіць нам вайной. 


Мы за мір на ўсёй планеце: 
Пільна ўдалячынь глядзім. 
Толькі ўзніме вораг зброю -- 
Мы адпор яму дадзім. 


Шмат разбіта цёмнай сілы, 
Што нясла няволю нам... 
Слава Арміі Савецкай 

І яе правадырам! 


1941 

ГУДКІ 


Гулкім посвістам птушкі дзівоснай, 
Моцным воклікам-спевам асілка 
Гудкі клічуць да вольнае працы, 

Што шчаслівіць савецкі наш край. 


Слупы дыму ад комінаў стромкіх 

Падпіраюць высокае неба, - 

Кучаравымі мётламі гожа 
Распісалі блакітны абшар. 


Разлятаюцца іскры віхорам, 
Сталь спявае аб злітнасці-гарце, 
І сімфонія сталі і працы 
Поўніць сэрца чароўнай красой. 


Дык аб чым жа спяваюць гудкі нам 
Па-над горадам шумным, бурлівым, 
Калі раніца золатам сонца 

Атуляе і песціць зямлю? 


Нам спяваюць гудкі аб адзінстве, 

Аб свабоднай і радаснай працы, 

Што вядзе к шчасцю-сонцу працоўных, 
Што магутным зрабіла наш край. 


Ўсяму свету заводы спяваюць, 
Што ў нае праца сагрэта натхненнем, 
І адданую вольную працу 

Не разбурыць ніколі ніхто! 


1946 


МАЯ ПЕСНЯ 


Спяваў я колісь пра няволю 
Пра наш гаротны, змрочны лёсе 
Ды цвёрда верыў: прычакаем 
Інакшых дзён -- без цемры, слёз. 


Мой спеў звінеў не для багатых, 
Што працай беднаты жылі,-- 
Аб горкай долі думы-песні 
У хаты бедныя плылі. 

Мой спеў напоўнен быў жаданнем, 
Каб наш прачнуўся родны люд, 

Каб выйшаў ён на шлях змагання, 
Парваў ланцуг сваіх пакут. 


Бы сонца зыркае вясною, 

Прыйшоў семнаццаты к нам год: 
Кастрычнік бураю магутнай 

Навекі змёў прыгон, прыгнёт... 


Шмат год я маю за плячыма, 
Але яшчэ не змоўк мой спеў. 
Я ўсцешан, што наш край любімы 
Так пышна, ярка расквітнеў. 


Хай ведае ўвесь свет пра радасць, 
З якой сягоння я пяю, 

Бо слаўлю партыю я шчыра, 
Радзіму шчасную сваю! 


Ляці ж, мой спеў, звіні няспынна 
Ты над Айчынаю маёй, 

І, гучны водгалас, імчыся 
Шырокай, светлаю ракой! 


Дала нам партыя натхненне, 
Адчуў я творчых дум узлёт. 
З уцехай сонечнай я слаўлю 
Да камунізма наш паход! 


1949 


ВЯЛІКІ КАСТРЫЧНІК 


Лунаюць яркай чырванню сцягі, штандары: 
Вялікае к нам свята падышло. 
Злілося ўсё -- сцягі, народ і промні сонца 


Ў адно чырвона-залацістае святло. 


Цябе, Вялікі наш Кастрычнік, мы вітаем; 
Хай ведае аб гэтым цэлы свет. 
У гарадах шумлівых і ў калгасных вёсках -- 


Усюды твой відаць чырвоны слаўны след. 

Парваў навек ты ланцугі прыгнёту; 

На ўвесь сусвет ляціць твой гучны кліч. 

Для светлага жыцця працоўнага народу 
Узняў цябе вялікі наш Ільіч. 


Сям'ёю дружнай радасна і шчыра 

Спяваем сёння гімны сонечных вякоў, 

І вестка аб жыцці, шчаслівым і свабодным, 
Ляціць маланкай зыркай навакол. 


Няхай жыве Вялікі наш Кастрычнік -- 

Шчаслівага жыцця магутны правадыр! 

Няхай жа моц яго уздымным бляскам 
Азорыць як хутчэй усю зямную шыр! 


1949 


ЖНІВО 


Пышна залоціцца рослае жыта; 
Морам хвалюецца дол. 

Гоман і шум на калгасных загонах: 
Праца кіпіць навакол... 


Бегае шпарка па полі жняярка; 
Жыта паклоны ёй шле. 

Дружна вязальшчыцы выйшлі на працу 
З сонечным днём на чале. 


Во падаспела і жвавая моладзь; 
Люба работа тут ёй. 

Ставяць у бабкі снапы піянеры 
Шчырай, руплівай сям'ёй. 


Вунь і камбайн падкаціў на загоны. 
Праца на полі спарней: 

Кне і малоціць машына імкліва, 
Цешыць працоўных людзей. 


Морам жытнёвым пакрыты загоны; 
Ім і канца не відно. 

Бурным, няспынным, магутным патокам 
Льецца у бункер зярно. 

Спёка пад вечар знікае павольна; 
Хіліцца сонца к зямлі. 

Вее прахладаю з бліжняга лесу, 
Цені ад бабак ляглі. 


Дзень патухае... Вясёлыя жнеі 
З поля ідуць грамадой. 
Зноўку ліюцца іх дружныя песні 
Ціхай вячэрняй парой. 


1949 


ГІМН ЗМАГАННЮ 


Магутным молатам змагання, 
Пакуль гараць душы агні, 
Куём мы сонечнае ранне, 

Ад шчасця радасныя дні. 


Краса, і бляск, і сонца ззянне -- 
Цвітуць палі, цвітуць лугі... 
То моц адвечнага змагання, 
Што нішчыць путы-ланцугі. 


Змаганне крышыць перашкоды; 
Змаганне -- вечнай змены бег; 
Усё жывое ім сагрэта. 

Жыццё і шчасце -- ў барацьбе. 


Змаганнем нішчыцца старое; 
Змаганнем свет увесь сагрэт; 
Яно нам -- сонца залатое, 
Што ажыўляе ўвесь сусвет. 


Моц барацьбы мы ўсюды бачым: 
Яна люд з цемры узняла, 
Жыццё нам шчаснае прыдбала, 
Яна Кастрычнік нам дала. 


Жыццё ў змаганні -- красаванне; 
Ў нябыт ідуць няволя, здзек... 
Дык вечна хай жыве змаганне, 
Што к камунізму нас вядзе! 


1949 

НАШ СЦЯГ, ВЫШЭЙ ЛУНАЙ! 


Наш сцяг непераможны, 
Як найвышэй лунай! 
Няхай заўжды красуе 
Савецкі родны край. 


Мы з кожным днём дужэем, 
У нас гарачы час, 

І ворагі ніколі 

Не перамогуць нас! 


Бо партыя няспынна 
Нам азарае шлях 

У нашай творчай працы 
Ў калгасах, гарадах. 


Непераможны нашы 

І армія і флот, 

І славіць іх з натхненнем 
Савецкі ўвесь народ. 


Мы дружбаю з'яднаны, 
Да перамог ідзём, 
Упэўнена будуем 

Мы камунізма дом. 


Да нас прыйшлі са славай 
Шчаслівыя гады: 

Дзе тлелі папялішчы, 
Квітнеюць гарады. 


Былі калгасы нашы 
Разбураны вайной, 
А сёння расцвітаюць 
Красою маладой. 


Наш край кіпучай працай 
Узмоцнен і сагрэт, 
Савецкая ж навука 

Увесь здзіўляе свет. 


Найлепшы ў цэлым свеце 
Савецкі наш закон: 

Ён ясным сонцам ззяе, 
Дае нам шчасце ён. 


У свой Савет Вярхоўны 
Выдатных шлём людзей: 
Хай будзе край наш слаўны 
Яшчэ слаўней, мацней! 


Наш сцяг непераможны, 
Яшчэ вышэй лунай! 
Няхай ярчэй красуе 
Савецкі родны край! 


1950 


У НОВЫМ МІНСКУ 


Я ў сталіцы ізноў 

Сярод гмахаў-дамоў, 

Што здзіўляюць красой небывалай. 
Як ты пышна расцвіў, 
Малады родны Мінск, 

Пасля грознай фашысцкай навалы! 


Сёння вуліцы тут 
Будаўніцтвам шумяць, 
Каляруюць будынкі ў праменнях. 
Льецца радасны спеў 
Пра героіку дзён, 
Ўсё пульсуе тут творчым імкненнем. 


Вунь тралейбуе прабег, 
Там трамвай прамільгнуў; 
Нібы ў казцы, жыццё тут віруе. 
І не спыніць ніхто 
Наш магутны размах, 
Бо ім партыя наша кіруе! 


Камароўкай іду -- 
Казка-ява ізноў: 
Куды ж дзеўся той лес з камарамі? 
Падхапіў тут мяне 
У абдым і панёс 
Новы Мінск з маладымі мурамі. 

Твае паркі, сады, 

Што ўзняліся наўкол, 
Аздабляюць цудоўна сталіцу. 

Тут заводы ўзраслі, 

Новых фабрык тут шмат... 
Сёння ёсць чым у нас ганарыцца. 


1955 
ВЯЛІКАЯ ДРУЖБА 


Разлілося сонца на палянах снежных, 
Золатам дзівосным к лесу паплыло. 
Веснавую казку сніць прастор бязмежны... 
Нехта шпарка едзе з горада ў сяло. 

На абліччах свежых расквітнела радасць, 
Сонца ўзнялося, грэе лее і лог. 

Хутка ўжо прыедуць; вёска госцям рада, 
І мароз калючы за плятнём прылёг. 


На пагорку вёска... Ў клубе і ля клуба 
Зранку гоман гулкі паводкай расце... 
Ветлівыя словы слухаць сэрцу люба: 
Зноў калгас вітае дарагіх гасцей. 


Ў клубе урачыста, і настрой узняты; 

Спеў вясёлы льецца за акно ў прастор. 
Сёння Дзень жанчыны, сёння ўсім нам свята: 
Мы прыйшлі паслухаць гарадскіх сясцёр. 


Стол прыбран абрусам, а на сцэне Ленін 
Асвятляе сцэну, быццам бляск зары. 

Аб жыцці аб новым веснавым струменем 
Паліліся словы гарадской сястры: 


--- На прастор шырокі выйшла ў нас 
жанчына. 
Аб такім прасторы тут ніхто не сніў. 
Партыя дала нам і правы і волю, 
Ярка асвятліла шчасцем нашы дні. 
Выканалі к святу ўсе свае заданні; 
Працавалі шчыра ўсе мы, як адзін. 
Непарушнай дружбай моцна мы з'яднаны: 
Наш завод калгасам многа даў машын. 

Звеннявая Таня атрымала слова, 
Узышла на сцэну, гоман хутка знік. 
Цёпла ўсе сустрэлі шчырую прамову: 
Таня у калгасе -- лепшы працаўнік. 


-- Сёння, к Дню жанчыны шчасцем мы 
багаты; 

Дружная работа узняла калгае: 

Радыё гаворыць у сялянскіх хатах; 

Ёсць у нас і школы, ёсць і клуб у нае. 


Мы высока ўзнялі ураджай калгасны; 
Пра заможнасць нашу ведаюць кругом. 
У далейшай працы шлях прад намі ясны: 
Мы да камунізма ўпэўнена ідзём. 


Шчыра я віншую вас, жанкі, дзяўчаты, 
З поспехам у працы, з урачыстым днём. 
А за радасць, шчасце, што жывём багата, 
Свой паклон з падзякай партыі мы шлём! 


І гучаць тут песні, і цвітуць усмешкі 
На бадзёрых тварах шчырых змагароў. 
Сэрца ўзнята ўцехай, бо з'ядналі вёску 
З горадам шумлівым дружба і любоў. 


1955 


КАМУНІСТАМ СЛАВА! 


З кожнай хвіляю магутней 

Ваш кіпучы працы дзень, 

Што далёка шле уздымны 
Свой прамень. 

У змаганні і на працы 

Вы -- нястомныя байцы, 

Светлай будучыні, шчасця 
Вы -- тварцы. 

Вы навекі пахавалі 

Здзек, няволю і прыгон 

І прынеслі краю радасць 
Новых дзён. 

Вы развеялі ўсю цемру, 
Што сляпіла вочы нам, 
І праклалі шлях шырокі 
Ясным дням. 
Хоць ваш шлях цяжкі і доўгі, 
Ды нязломны наш развой: 
Несупынна ўперад крочыць 
Люд-герой, 
Бо кіруе ім нястомна 
Мужны, пільны правадыр, 
Што змагаецца за шчасце 
І за мір. 
Гэты правадыр адданы - 
Камуністы-змагары, 
Што знішчаюць назаўсёды 
Быт стары, 
Што вядуць да камунізма 
Гераічны наш народ, 
Што моц края узнімаюць 
З году ў год. 
Слава мудрым камуністам, 
Слава вам, будаўнікі! 
Будуць услаўляць з натхненнем 
Вас вякі. 


1956 


Я ТАБЕ, БЕЛАРУСЬ, СЁННЯ ШЧЫРА ПЯЮ... 


Я табе, Беларусь, 
Сёння шчыра пяю, 
Слаўлю песняй сваёй 
Моц-заможнасць тваю. 
Яву дзён маладых 
Нам Кастрычнік прынёс, 
Адрадзіў Беларусь, 
Асвятліў яе лёс. 
Дружнай працай жывуць 
Тут наш горад, калгас, 
Жыццё яркай зарой 
Расцвітае у нас. 

Новы Мінск-прыгажун 
Сёння бачу ізноў. 
Захапляе мяне 
Спеў шматлікіх гудкоў. 
Нашых фабрык гудкі 
Дружным хорам гудуць, 
Пра заможнасць тваю, 
Родны край наш, пяюць. 
Пад напевы гудкоў 
Я на поле прыйшоў. 
Цешыць, вабіць мяне 
Шыр калгасных палёў. 
Вунь ідуць трактары, 
Іх ляціць гуд-прывет. 
Тут камбайны і жнуць, 
І малоцяць услед... 
У шумлівы калгае 
Я пад вечар прыйшоў, 
Бачу школу і клуб, 
Пышны росквіт садоў. 
Хаты яркнуць наўкол 
Электрочным святлом, 
Словы роднай Масквы 
Чуе кожны тут дом. 
Ураджаі растуць 
З кожным годам у нас, 
Узмужнеў, расквітнеў 
Узбуйнёны калгасе. 
Я табе, Беларусь, 
Сёння шчыра пяю, 
Слаўлю песняй сваёй 
Моц-заможнасць тваю. 


1957 


БРАТНЯЙ УКРАІНЕ 


Ніколі не забуду час той шчасны, 
Калі зычліва мне ўсміхнуўся лёс: 
У сонечную братнюю Ўкраіну 
Мяне ён, бы на крыллях, перанёс. 


Я моцна палюбіў старонку гэту 
У раннія юнацкія гады, 

За прыгажосць яе дзівосных песень, 
Што поўняць сэрца радаецю заўжды. 


Я палюбіў цябе, край украінскі, 

За слодыч музыкі бандур тваіх, 
За хараство паэзіі Шаўчэнкі, 

Што цешыць і старых і маладых. 


Люблю красу садоў тваіх шматлікіх, 
Калі прыбраны ў бель яны вясной, 
Твае мне любы месячныя ночы 
І яснасць зор, што свецяць над табой. 


Люблю прастор тваёй зямлі ўрадлівай, 
Імклівы бег магутнага Дняпра 

І мілагучнасць мовы украінскай, 
Што мне гучыць званчэй ад серабра. 


Я не забуду гэты край цудоўны, 
Што аздабляў тут век мой малады; 
Мне не забыць сяброў, адданых, шчырых, 
Якіх тут меў у раннія гады! 


Я ў думках і сягоння на Ўкраіне, 
З братамі украінскімі ізноў. 
Дзень гэты радасцю маёй квітнее, 
А ў сэрцы зноўку ўспыхнула, гарыць 
любоў. 


Мая любоў -- да светлай Украіны, 
Што абудзіла мне ўспамінаў рой 

Аб незабыўных днях майго юнацтва, 
Што праплыло ў краіне дарагой. 


Ніколі не забуду час той шчасны, 
Калі зычліва мне ўсміхнуўся лёсе: 
У сонечную братнюю Ўкраіну 
Мяне ён, бы на крыллях, перанёс. 


1960 


НЕ СТРЫМАЦЬ, НЕ СПЫНІЦЬ НАС СЯГОННЯ!.. 


Не стрымаць, не спыніць нас сягоння 
Ў нашай дружнай і радаснай працы! 
Усё шырэй засяваем мы гоні: 

Свайго часу мы марна не трацім. 


Камсамол, смялей уперад! 
Мы шчыльней самкнём рады, 
Свет увесь хай бачыць поступ 
Камсамольскай грамады! 


З імем Леніна ў сэрцах арліных 
Новы быт мы будуем у краі, 

К камунізму ідзём мы няспынна,-- 
Наша партыя шлях вызначае. 


Нашы сэрцы да Радзімы. 
Шчырай любасцю гараць, 
Нас натхняе, акрыляе 
Камуністаў слаўных раць. 


Мы ўзмацняем магутнасць Айчыны, 
Гмахі ўзводзім на меецы руінаў, 
Цаліну мы ўзнімаем імкліва, 

Каб квітнела заможнасць краіны. 


Камсамол, смялей уперад! 
Мы шчыльней самкнём рады, 
Свет увесь хай бачыць поступ 
Камсамольскай грамады! 


1961 


ВЯЛІКАЯ ДРУЖБА 


На пагорку вёска... у клубе і 

ля клуба 
Зранку гоман гулкі павадкай 

расце. 
Ветлівыя словы слухаць сэрцу 

люба: 
Зноў калгас вітае гарадскіх 
гасцей. 

І гучаць тут песні, і цвітуць усмешкі 
На бадзёрых тварах шчырых 
змагароў. 
Сэрца ўзнята ўцехай, 
бо з'ядналі вёску 
З горадам шумлівым дружба 
і любоў. 
Тут высока ўзнялі ураджай 
калгасны, 
Пра заможнасць вёскі ведаюць кругом. 
У далейшай працы шлях усім нам ясны: 
Мы да камунізма ўпэўнена ідзём. 


1962 


ЗА КАМУНІЗМ, ЗА МІР! 


Прабег у даль, у вечнасць 
Падзей вялікіх год. 

Да перамог няспынна 
Імкнецца наш народ. 
З'яднаны братняй дружбай, 
Нясём сцяг слаўны свой, 
Ідзём да камунізма 

Мы дружнаю сям'ёй. 

Мы шлём свой кліч народам: 
«Змагайцеся за мір!» 

Хай заклік наш абыдзе 
Усю зямную шыр. 


1962 





Вершы для дзяцей 





ДЗЕД МАРОЗ 


У вопратцы белай 
Шырокай, даўгой 

З вялікай пушыстай 
Мятлой-барадой 


Прыйшоў к нам здалёку 
Дзядуля Мароз, 

Завеі і холад 

З сабою прынёс. 


У бель апранае 
Ён дрэвы, кусты, 
На рэчках, азёрах 
Будуе масты. 


Па вуліцы ходзіць 

Ды снегам хрушчыць, 
Вятры з сабой водзіць, 
У дрэвах трашчыць. 


Ён грукае ў сцены 
І хат і сяней 

Ды голасам гулкім 
Склікае дзяцей: 


«Выходзьце, рабяты! 
Час ладзіць каток. 
Дык жыва ж за працу, 
Шумлівы гурток!» 


1921 

У ЗІМОВЫ ВЕЧАР 


Маці адвячоркам 
Села ля акна: 
Хоча дзецям казку 
Расказаць яна. 


Каля роднай мамкі 
Селі мы ў радок. 

Нам прытульна, добра, 
Цёплы наш куток. 


Завіруха вые 

У цемрадзі пустой. 
Палілася казка 
Хваляй залатой. 


Пра таго асілка, 

Што павёў народ, 

Каб прагнаць з краіны 
Ўвесь варожы род. 


Слухаем уважна 
Мы матульчын сказ. 
Шпарка пралятае 
Наш вячэрні час. 


Роем нашы думкі 
Хуценька плывуць 
Удаль, за акіяны, 
Ў небяспечны пуць. 


Хай завеі ў полі, 
Хай сівер там,- 
Тут, у цёплай хаце, 
Добра з маткай нам. 


1921 

КОЦІК 
(Паводле народнай песні) 


Хлопчык любіць коціка, 
Лашчыць ён варкоціка,-- 

Коцік міл яму. 

З ім на двор гуляць ідзе, 
Часта малачка дае 

Ён сябру свайму. 
Ходзіць коцік беленькі, 
Хвосцік яго шэранькі, 

А бяжыць -- стралой. 
К хлопцу прытуляецца, 
Спінкай выгінаецца, 

Хвост яго -- дугой. 
Як убачыць птушачку, 
Хутка шчабятушачку 

Хоча ён схапіць: 
Вочкі разгараюцца, 
Кіпці выпускаюцца, 

Ён за ёй бяжыць. 
Поўець яго пушыстая, 
Беленькая, чыстая, 

Мяккая, як лён. 
Мышкі, сцеражыцеся, 
Ціха!.. беражыцеся! 

Ўміг вас зловіць ён. 


1921 
НАПРАДВЕСНІ 


Годзе, сняжыначкі, 

Сыпацца з неба! 
Цёплага сонца 

Чакае ўжо глеба. 
Мы нагуляліся 

З вамі уволю, 
Баб наляпілі 

Са снегу даволі. 
Хутка растопяць вас 

Сонца праменні; 
Рэк, ручаёў 

Мы пачуем бурленне. 

Удосталь нап'ецца 

Матуля-зямліца 
Свежай, сцюдзёнай 

Вясенняй вадзіцы. 
Скора пальюцца 

Вясёлыя песні 
Жаўранкаў звонкіх 

У нас напрадвесні. 
Дружна пасадзім 

Там розныя дрэвы; 
Ў садзе зазвоняць 

Вясёлыя спевы. 


1922 


ШПАК 


Зніклі завірухі, 

К нам вясна прыйшла; 

Веснавое сонца 

Многа шле цяпла. 
Сёння раніцою 
Прыляцеў к нам шпак, 
Сеў ён на бярозцы 
І спявае так: 

«Выхадзіце, дзеці, 

Сустракаць вясну! 

Ўстала ўжо прырода 

З зімовага сну. 
На лугу ўжо скора 
Кветкі зацвітуць, 
А над імі пчолкі 
Звонка загудуць». 

Шлюць шпаку рабяты 

Дружны свой адказ: 

«Шчыра мы вітаем 

Твой зварот да нас! 
На бярозе стройнай 
Для цябе, дружок, 
Мы даўно зрабілі 
Новенькі дамок». 


1922 

ПЧОЛКА 


Веснавое сонца 

Росы падбірае. 

Вылецела ў поле 

Пчолка залатая. 
Ёй за шчырай працай 
Весела на полі: 
Луг прыбраны ў кветкі 
І наўкол раздолле. 

З рання да змяркання 

Пчолка залатая 

Лётае па кветках 

Ды мядок збірае. 
Шмат сабрала пчолка 
Мёду з розных кветак,-- 
Дома ім пакорміць 
Родных пчолак-дзетак. 

У вуллі работа 

Цэлы дзень кіпела. 

Вечарам з дабычай 

Пчолка прыляцела. 


1922 


БАБУЛЬКА І КОЗЛІК 


(Паводле народнай казкі) 


Шэранькі козлік 
Жыў у бабулькі, 
Быццам у роднай 
Мілай матулькі. 


Козліка бабка 
Дужа любіла, 
Свежай травою 
Часта карміла. 


Шчыра дзень кожны 
Яго даглядала, 
Смачнага пойла 
Ўранні давала. 

Ў сенцах на сене 
Клаўся ён спаці, 

Ў гай разам з бабкай 
Бегаў гуляці. 


Козлік задумаў 
Бегчы ў лясочак: 
Стаў яму цесен 
Бліжні гаёчак. 


Ураз разбурыў ён 
Тын ля дамочка 

І апынуўся 

Ў цёмным лясочку. 


У лесе, дзе густа 
Сосны стаялі, 
Козліка зверы 
Хутка дагналі... 


Плакала доўга 
Ў хаце бабулька, 
Як па дзіцяці 
Плача матулька. 


1922 


У ШКОЛУ 


Сонейка зірнула 
Ў мёрзлае акно, 
Іскрамі заззяла 
Дзіўна так яно. 


Раненька прачнуўся 
Хлопчык Васілёк 

І ў акно убачыў 
Светленькі дзянёк. 


Жыва ён памыўся, 
Паўтарыў урок, 
Скоранька паснедаў 
З таткам Васілёк. 

Сёння дзень вясёлы, 
Ззяе яснатой: 

Добра бегчы ў школу 
Дзеткам грамадой. 


За акном, як срэбра, 
Скрозь бялеўся снег. 
Хлопчык хутка ў школу 
З сябрамі пабег. 


1922 


РАНІЦАЙ 


Ціхі ранак... Хлопчык Янка 
Нешта доўга сёння спіць. 

Татка кажа: «Ўстань, сыночак, 
Годзе сны табе ўжо сніць! 


Дзень сягоння цёплы, ясны: 
Пойдзем дровы мы рубаць. 
Нарубаўшы дроў уволю, 

Ў поле пойдзем пагуляць. 


Там нарвеш прыгожых кветак, 
Шмат пабачыш матылькоў, 

Там спаткаеш многа дзетак -- 
Ж вавых, шчырых дружбакоў. 


Паглядзі, як грае сонца, 

І ліецца спеў вясны. 

Птушкі звоняць у аконца -- 
Працаваць завуць яны». 


Жыва ўстаў з пасцелі Янка; 
Шмат бадзёрасці даў сон. 
Разам з таткам на работу 
З новай сілай выйшаў ён. 


1922 

ДЗЯЎЧЫНКА І КВЕТКІ 


Кветачкі сінія, 
Як май, прыгожыя 

Вясной раджаліся, 

Ў расе купаліся. 
Усходзіць сонейка, 
Заходзіць сонейка -- 

Пялёсткі сінія 

Расою іскрацца. 

Во пчолка звонкая 
Хінецца к венчыку; 

Ўвесь дзень праменісты 

Збірае мёд яна. 

Вось матылёк мільгнуў 
Сняжынкай белаю; 

Яму тут весела 

У ззянні сонечным. 
Прыйшла дзяўчынка ў луг, 
Прыйшла маленькая, 

Нарвала кветак шмат 

Рукой рупліваю. 

Яна спляла сабе 
Вянок прыгожанькі, 

Пайшла па полі з ім 

З вясёлай песняю: 
«Кветачкі сінія, 

Як май, прыгожыя 

Вясной раджаліся, 

У расе купаліся...» 


1923 


ЗАЖУРЫЎСЯ ЛЕС ШУМЛІВЫ... 


Зажурыўся лес шумлівы, 
Дрэвы жаласна шумяць. 

На галінках, на сучочках 
Зоркі-кропелькі вісяць. 


Не шчабечуць ужо болей 
Птушкі звонкія ў палях, 

І не лётаюць вясёла 
Матылёчкі на лугах. 


Няма кветачак у полі, 
Не красуе васілёк, 

І не ззяе пазалотай 
Поле жытняе здалёк... 


Не журыцеся вы, дзеткі, 
Зноў к нам вернецца вясна, 
Зноў цяпло, святло і кветкі 
Прынясе з сабой яна. 


1923 


ЛЕТАМ 


Скончана вучоба, 
Заяснела лета; 

Шчыра і старанна 

Ім зямля сагрэта. 
Свежы летні ранак 
Яркім сонцам свеціць... 
Сёння ў лес любімы 
Пойдзем з вамі, дзеці, 
Многа знойдзем ягад 
Там паміж кустамі. 
Зашуміць лагодна 
Лісце дрэў над намі. 
Там булькоча ціха 
Рэчка на прасторы. 
Запяём мы ў лесе 
Песню дружным хорам. 
Будуць пець вясёла 
Разам з намі птушкі; 

З намі загамоняць 

І жучкі і мушкі. 


1923 

СЯРОД ПРЫРОДЫ 


З песняй, дзеці, сёння ў поле,- 
Гэй, цвярдзей, наш крок! 

Сабіраць гербарый школе 
Пойдзе наш гурток. 

Вось і поле... Мы ўдыхаем 
Свежы пах палёў. 

Узмацнім жа да прыроды 
Мы сваю любоў! 

Тут навучыць нае прырода. 
Ў шчырай працы жыць. 

Навакол зірніце ўважна -- 
Праца скрозь кіпіць. 

Залатыя пчолкі ўюцца 
І збіраюць мёд; 

Песні жаўранкаў ліюцца -- 
Весел іх палёт. 

Вунь схіліліся з прыветам 
Сінія званкі; 

У праменнях сонца ўюцца 
Мушкі, матылькі. 

Вось прыйшлі мы ў гай зялёны; 
Праца ў ім кругом. 

Вунь мурашкі за работай: 
Свой будуюць дом... 

Дык любіце ж вы прыроду, 
Хараство яе: 

Сэрца б'ецца тут шчасліва, 
А душа пяе. 


1925 


ПЕРШЫЯ СНЯЖЫНКІ 


Лётаюць, сыплюцца 
Зоркі-еняжынкі -- 
Белыя, лёгкія, 
Быццам пушынкі. 


Роўна так сцелюцца 
Ў вёсцы і ў полі, 
Круцяцца, кружацца 
Ціха, паволі. 

Дзецям тут весела, 
Хоць і марозна: 
Цёпла за гульнямі, 
Зімка не грозна. 


Шумна забегаем 
Тут удагонкі, 
Гулка пакоціцца 
Голас наш звонкі. 


ыва праложым тут 
Новыя сцежкі, 
Дружна наладзім мы 
Гульні у снежкі. 


Лётаюць, сыплюцца 
Снежныя зоркі... 
Будзем на саначках 
Ездзіць мы з горкі. 


1935 


ПЕСНЯ АБ ВЯСНЕ 


Не трысцё шапоча казку, 
Не галлём шуміць сасна: 

З цёплай, сонечнаю ласкай 
Зноў ідзе да нас вясна. 


З ёй -- вясёлых птушак хоры, 
Хараство лясоў, палёў. 
Абудзіліся прасторы 

Гучным спевам трактароў. 


Зноў вясна к нам выплывае 
На расквечаным чаўне, 
Сыпле ў полі кветкі мая. 
Рады мы красе вясне! 


Пасля шчырай школьнай працы 
Краязнаўчы наш гурток 

Пойдзе з песняй прагуляцца 

На квітнеючы лужок. 

Там, ля рэчкі ля шумлівай, 
Мы вясёлаю сям'ёй 

Пад напевы хваль бурлівых 
Харавод наладзім свой. 


Там мы дружна заспяваем 
Пра шчаслівае жыццё: 

У Савецкім нашым краі, 
Быццам кветкі, мы цвіцём. 


Не трысцё шапоча казку, 

Не галлём шуміць сасна: 

З цёплай, сонечнаю ласкай 
К нам прыйшла краса вясна. 


1935 


НАША ЁЛКА 


У школьным клубе ёлка 
Прыбраная стаіць: 
Красою пышнай вабіць, 
Уся аж зіхаціць. 
Высока на галінцы 
Вавёрачка сядзіць, 
Трымае ў лапках шышку, 
Што золатам блішчыць. 
Спыніўся каля ёлкі 
Калматы звер-мядзведзь, 
Нібы на сонцы хоча 
Сваю спіну пагрэць. 
Вунь заяц палахлівы 
Пад ёлачку бяжыць, 

А хітрая лісіца 

Услед яму глядзіць. 
Прыгожыя тут птушкі 

І рыбкі мільгацяць, 

І грушы, іцукеркі, 

І яблыкі вісяць. 

З галінак парашуты 
Спускаюцца на дол, 

А вунь і самалёты 

Узляцелі аж пад столь. 
Развесістая ёлка 
Красою зіхаціць, 

А ў самым версе зорка 
Чырвоная гарыць. 


1938 


ЗІМОЙ 


Люблю я прасторы 
Зімовай парой, 

Як ззяе дзень ясны 
Дзівоенай красой. 


Тут снег на палянах 
Блішчыць весялей, 
А шчокі ірдзеюць 
За кветкі ярчэй. 


Вось цягнуцца з лесу 
З дрывамі вазы; 

Па гладзі бліскучай 
Скрыпяць палазы. 


На санках, лядзянках -- 
Грамадка дзяцей. 

Іх радасць сягоння 

За сонца святлей. 


А вунь і на лыжах, 
Бы тыя ганцы, 

Па гладкай паляне 
Імчацца хлапцы. 


Пад снежнаю коўдрай 
Спяць руні палёў, 
Што ў маі купчаста 
Узнімуцца зноў. 


1939 

ВАБЁРКА 


Я рухавы звярок, 
Заўжды весела мне. 
Мая хатка -- дупло 
На высокай сасне. 


Я на дубе нарву 

Шмат буйных жалудоў 
І к зімовай пары 
Прынясу іх дамоў. 


На галінках сасны 
Я грыбоў насушу, 
Іх багата к зіме 

У свой дом нанашу. 


Я рухавы звярок, 
Шмат арэхаў знайду, 
Самых лепшых нарву 
І ў дупло накладу. 


Не баюся зімой 

Я марозаў ліхіх: 
Спачываю ў дупле 
На лісточках сухіх. 


А як сонца зірне, 
Я скачу па сасне. 
Цёпла ў шубе маёй 
І суровай зімой. 


1940 


МЯДЗВЕДЗЬ 


Прыйшла з вятрамі восень, 
Шуміць высокі лее. 
Пайшоў мядзведзь па лесе, 
Далёка ў глуш залез. 


Пад елкай вырыў яму, 
Паслаў у ёй галлё,- 

І ўжо ў яго гатова 
Зімовае жыллё. 


А каб мароз траскучы 
Не ўлез к яму зімой, 
Наклаў галля пад новай 
Бярлогаю сваёй. 


Вось мішка ўжо ў бярлозе, 
Утульна тут яму. 
Паправіў ён галінкі, 

Залёг на ўсю зіму. 


Прыйшла зіма з марозам, 
Заснуў і лее і бор. 

Завеі заспявалі 

На ўвесь ляены прастор. 


А мішка і не дбае: 

Яго спакойны сон. 

Ён спіць на мяккім вецці 
Аж да вясенніх дзён. 


А як вясна сагрэла 

Лясы, палі, сады -- 
Мядзведзь з бярлогі выйшаў 
Шукаць сабе яды. 


1940 


ЛАСТАЎКІ 


У пуні калгаснай, 
Дзе сена складалі, 
Дзве ластаўкі месца 
Сабе выбіралі. 
А выбраўшы месца, 
Гняздзечка ляпілі, 
У дзюбачках гліну, 
Саломку насілі. 
Пушынкі і пер'е 
Няслі ў сваю хатку, 
Каб мякка і цёпла 
Было птушаняткам. 

Настаў адпачынак. 
Пявунні прыселі, 
Вясёлую песеньку 
Гучна запелі. 
З іх шчырай работы 
Дзівіліся людзі: 
«Утульная хатка 
Тут ластаўкам будзе!» 
Закончана праца, 
Гатова гняздзечка; 
З'явіліся скора 
Ў гняздзечку яечкі. 
І ластаўка-мамка 
На яйках сядзела, 
Дзень кожны і ноччу 
Рупліва іх грэла. 
Прыйшоў дзень шчаслівы 
Для птушак у пуні, 
Вялікай уцехі 
Прыждалі пявунні: 
У цёплым гняздзечку 
Заціўкалі дзеткі, 
І мушак прасілі 
Сабе малалеткі. 
І ластаўкі часта 
Ім ежу насілі 
І свежай вадою 
Старанна паілі. 
Прыйшоў час -- і ластаўкі 
Дзетак-пястушак 
Вучылі ўжо лётаць, 
Лавіць сабе мушак. 
Вось выраслі дзеткі, 
За лета ўзмацнелі, 
Пад восень у вырай 
Яны паляцелі. 


1922--1949 

ПАСТУШОК 


Сонца толькі што ўзышло, 
Шле наўкол сваё святло. 
Над палямі птушак хор: 
Спевам поўніцца прастор. 
Абуджаецца калгас, 

Каб паспець на працу ў час. 
Выйшаў з хаты пастушок, 

І зайграў ён у ражок: 
«Тру-гу-гу-гу, тру-гу-гу!.. 
Добра будзе на лугу 

Сёння статку пагуляць, 
Роснай траўкі пашчыпаць». 
І кароўкі ўміг яму 
Адказалі: «Му-му-му!.. 
Будзем цэлы дзень гуляць, 
Траўку смачную шчыпаць. 
Там рачулка ўдаль бяжыць; 
Мы ваду ў ёй будзем піць. 
А як скончыцца дзянёк, 
Сонца сядзе за лясок,-- 

У калгас мы вечарком 
Прыйдзем з смачным малаком». 


1922--1936 


ЯНУК У ЛЕСЕ 


На ўсходзе румяніцца неба... 
Янук выганяе карову, 
Спяшаецца вельмі клапчук. 
Дагнаўшы старога Міколу 


З вялікай трубой серабрыстай, 
У лес паімчаўся хлапчук... 
А вось і калгасная пушча. 
А колькі тут рознай прынады, 


А колькі чырвоных суніц!.. 
Зайшоў ён у самую гушчу: 
Ён кожнаму кусціку рады, 
Бо лес так прыемна шуміць, 

І Янку заўсёды ён вабіць 
Разложыстым дахам зялёным 
І гоманам птушак лясных. 


Тут стромкія ясені, грабы, 
Бярозы, рабіны і клёны, 
Тут водар смалістай сасны. 


Дол выслан сунічнікам, лісцем, 
Цвіце каляровасцю кветак, 
Што зораць вясёлкай-расой. 


І хлопчыку ўсё люба ў лесе, 
Усё Янку страчае прыветна, 
Ўсё цешыць красою сваёй. 


1940 
НА КАЛГАСНЫМ ПОЛІ 


Дзень цёплы і ціхі, 
Рачулка блішчыць, 
А яснае сонца 

Усё залаціць. 


На полі калгасным -- 
Бы воінаў раць: 

Тут жыта ўбіраюць, 
Тут песні звіняць. 


Вунь ставяць у бабкі, 
Там возяць дамоў; 
Скрыпяць панарады 
Ад цяжкіх снапоў. 


Мы, дзеці калгаса, 
Бы пчолак тых рой, 
Ідзём па іржышчы 
Шумлівай сям'ёй. 
Авеяны бляскам 
Ліпнёвай красы, 
Збіраем старанна 
палях каласы. 


1949 

ВОСЕНЬ 


Шумяць па-асенняму 
Пушча і бор; 

На дрэвах, кустах - 
Залацісты убор. 


Заможная восень 
Прыйшла ў калгас, 
Дарамі багатымі 
Радуе нае. 


На полі калгасным 
Вялікі ўраджай. 
Ляціць аб ім слава 
На ўвесь родны край. 


У горад імчацца 
Фурманкі з дабром, 

Каб здаць хлеб дзяржаве 
Адборным зярном. 


Усякай гародніны 
Будзе ў нас шмат; 
Пладамі красуецца 
Пышны наш сад. 


Збіраць ураджай 
Дапаможам бацькам; 
Прыемная праца 
З дарослымі нам. 


Набраліся сілы 

Мы летняй парой. 

А заўтра -- у школу 
Вясёлай гурбой. 


1949 

